



मंत्रना एवं जनसम्पर्क विभाग, बिहार

# प्रेस विज्ञाप्ति

संख्या— 224 मुख्यमंत्री ने स्थानिक आयुक्त, नई दिल्ली को  
29/03/2020 अन्य राज्यों में लॉकडाउन में फँसे बिहार के  
लोगों को राहत पहुँचाने के लिये सघन  
अनुश्रवण का दिया निर्देश

- सभी राज्यों के लिये अलग—अलग नोडल ऑफिसर  
बनाये जायें :— मुख्यमंत्री

पटना 29 मार्च 2020 :— पटना 29 मार्च 2020 :— मुख्यमंत्री श्री नीतीश कुमार ने स्थानिक आयुक्त नई दिल्ली को निर्देश दिया है कि अन्य राज्यों में लॉकडाउन में फँसे बिहार के लोगों को राहत पहुँचाने के लिये सघन अनुश्रवण करें। अन्य राज्यों में बिहार के फँसे लोगों को भोजन, आवासन एवं चिकित्सकीय सुविधा उपलब्ध हो, इस पर पैनी नजर रखें। सभी राज्यों के लिये अलग—अलग एक नोडल ऑफिसर बनायें और उनके साथ बेहतर समन्वय रखें ताकि लोगों को ठीक से मदद की जा सके। साथ ही जिन राज्यों से समन्वय स्थापित हो चुका है, वहाँ बिहार के फँसे लोगों से फीडबैक भी प्राप्त किया जाय।

मुख्यमंत्री ने मुख्य सचिव और प्रधान सचिव आपदा प्रबंधन विभाग को भी निर्देश दिया है कि वे अन्य राज्यों में लॉकडाउन में फँसे बिहार के लोगों के संबंध में प्राप्त सूचनाओं पर त्वरित कार्रवाई करते हुये यह सुनिश्चित करें कि उन्हें भोजन, आवासन एवं चिकित्सकीय सुविधा में कोई कठिनाई न हो।

मुख्यमंत्री ने कहा कि सरकार कोरोना संक्रमण से निपटने के लिये आवश्यक कदम उठा रही है लेकिन इस बीमारी की गंभीरता को देखते हुये प्रत्येक व्यक्ति का सचेत रहना नितांत आवश्यक है। इसके लिये जो जहाँ हैं, सोशल डिस्टेंसिंग को अपनायें। आप सब लोग अपने घर के अंदर रहें, अनावश्यक रूप से बाहर न निकलें। मुझे पूरा विश्वास है कि आप सभी के सहयोग से हम सब मिलकर इस चुनौती का सफलतापूर्वक सामना करने में सक्षम होंगे।